

भाग ३

नेपाल सरकार

उद्योग, वाणिज्य तथा आपूर्ति मन्त्रालयको

सूचना

प्राइभेट फर्म रजिष्ट्रेशन (चौधौं संशोधन) नियमावली, २०७९

प्राइभेट फर्म रजिष्ट्रेशन नियमावली, २०३४ लाई संशोधन गर्न वाञ्छनीय भएकोले,

प्राइभेट फर्म रजिष्ट्रेशन ऐन, २०१४ को दफा ९ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "प्राइभेट फर्म रजिष्ट्रेशन (चौधौं संशोधन) नियमावली, २०७९" रहेको छ ।

(२) यो नियमावली तुरुन्त प्रारम्भ हुनेछ ।

२. प्राइभेट फर्म रजिष्ट्रेशन नियमावली, २०३४ को नियम ७ मा संशोधन: प्राइभेट फर्म रजिष्ट्रेशन नियमावली, २०३४ (यसपछि "मूल नियमावली" भनिएको) को नियम ७ को,-

(१) नियम शीर्षकमा रहेका " प्राइभेट फर्मको अवधि र नवीकरण" भन्ने शब्दहरूको सट्टा " प्राइभेट फर्मको अवधि, नवीकरण र नामसारी" भन्ने शब्दहरू राखिएका छन् ।

(२) उपनियम (४) मा रहेको, "नामसारी" भन्ने शब्द र खण्ड (ग) झिकिएको छ ।

(३) उपनियम (६) पछि देहायका उपनियम (६क), (६ख), (६ग) र (६घ) थपिएका छन्:-

"(६क) कुनै व्यक्तिको नाममा दर्ता रहेको प्राइभेट फर्म निजको हकवालाको नाममा नामसारी गर्नु परेमा देहाय बमोजिमका विवरण तथा कागजात संलग्न राखी अनुसूची-२क बमोजिमको ढाँचामा सम्बन्धित विभागमा दरखास्त दिनु पर्नेछ:-

- (क) प्राइभेट फर्मको सक्कल दर्ता प्रमाणपत्र,
- (ख) आयकर (स्थायी लेखा नम्बर) दर्ता प्रमाणपत्रको प्रतिलिपि,
- (ग) लिने दिने दुवैको नेपाली नागरिकता प्रमाणपत्रको प्रतिलिपि,
- (घ) अघिल्लो आर्थिक वर्षको कर चुक्ता प्रमाणपत्र वा कर विवरण दाखिला गरेको निस्सा,
- (ङ) प्राइभेट फर्म धनीको मृत्यु भई नामसारी गर्नु पर्ने अवस्था भएमा मृत्यु दर्ताको प्रमाणपत्र, हकवालासँगको नाता प्रमाणित कागज र अन्य हकवाला पनि भए निजको मञ्जुरीनामा।

(६ख) उपनियम (६क) बमोजिम पेश हुन आएको दरखास्तमा विभागको नामसारी गरिदिने अधिकृतले आफ्नो रोहवरमा दुवै पक्षलाई सनाखत गराई नियम ४ को उपनियम (१) बमोजिम लाग्ने दस्तुर बराबरको रजिष्ट्रेशन दस्तुर लिई नामसारी गर्न चाहेको व्यक्तिको नाममा प्राइभेट फर्म नामसारी गरी अनुसूची-२ बमोजिमको ढाँचामा प्रमाणपत्र उपलब्ध गराउनु पर्नेछ।

(६ग) उपनियम (६ख) बमोजिम नामसारी गराई लिने प्राइभेट फर्म धनीमा साविक फर्मको सम्पूर्ण दायित्व सार्नेछ।

(६घ) फर्मको नामसारी सम्बन्धमा हकवाला बीचमा विवाद भएमा त्यस्तो विवाद प्रचलित कानून बमोजिम निरूपण भई आएपछि मात्र विभागले नामसारी सम्बन्धी कारबाही गर्नेछ। "

३. **मूल नियमावलीको नियम १० मा संशोधन:** मूल नियमावलीको नियम १० को उपनियम (१) को सट्टा देहायको उपनियम (१) राखिएको छ:-

"(१) यस नियमावलीमा अन्यत्र जुनसुकै कुरा लेखिएको भए तापनि यो उपनियम प्रारम्भ हुँदाका बखत प्राइभेट फर्म नवीकरण गराउन नसकेको प्राइभेट फर्मको धनीले त्यसको मनासिब कारण खुलाई नवीकरण गराउनको लागि संवत् २०७९ साल पुस मसान्तभित्र दरखास्त दिएमा र त्यस्तो दरखास्त जाँचबुझ गर्दा कारण मनासिब देखिएमा सम्बन्धित विभागले नियम ७ को उपनियम (२) बमोजिमको प्रत्येक नवीकरण अवधिको लागि सोही नियमको उपनियम (४) बमोजिम लाग्ने नवीकरण दस्तुरको तेब्बर दस्तुर तथा देहाय बमोजिम जरिवाना समेत लिई दरखास्त परेको मितिले सात दिनभित्र त्यस्तो प्राइभेट फर्म नवीकरण गरिदिनु पर्नेछ:-

- (क) बीस लाख रुपैयाँसम्म पुँजी भएको प्राइभेट फर्मबाट प्रत्येक वर्षका लागि दुई हजार पाँच सय रुपैयाँका दरले,
- (ख) बीस लाख रुपैयाँभन्दा बढी पुँजी भएको प्राइभेट फर्मबाट प्रत्येक वर्षका लागि पाँच हजार पाँच सय रुपैयाँका दरले। "

४. **मूल नियमावलीमा अनुसूची-२क थप:** मूल नियमावलीको अनुसूची-२ पछि देहायको अनुसूची-२क थपिएको छ:-

"अनुसूची-२क

(नियम ७ को उपनियम (६क) सँग सम्बन्धित)

श्री महानिर्देशक,

..... विभाग,

महोदय,

मेरो/हाम्रो नाममा दर्ता कायम रहेको तल उल्लिखित प्राइभेट फर्म एकाघरको को नाममा नामसारी गरी निजको नाममा दर्ता कायम गराउन इच्छुक भएकोले यो दरखास्त पेश गरेको छुःछौं। लेखिएको व्यहोरा झुट्टा ठहरे प्रचलित नेपाल कानून बमोजिम सहुंला बुझाउँला।

१. फर्मको पूरा नाम:-
२. फर्मको पूरा ठेगाना:-
३. उद्देश्य:-
४. पुँजी-
५. कारोबार गर्ने चिज तथा कामको विवरण:-
६. प्राइभेट फर्म धनीको,-
 - (क) नाम थर:.....
 - (ख) ठेगाना:.....
 - (ग) बाबुको नाम:.....
 - (घ) आमाको नाम:.....
 - (ङ) बाजेको नाम:.....
 - (च) नागरिकता प्रमाणपत्र नं.:.....
७. नामसारी हुने व्यक्तिको,-
 - (क) नाम थर:.....

- (ख) ठेगाना:.....
(ग) बाबुको नाम:.....
(घ) आमाको नाम:.....
(ङ) बाजेको नाम:.....
(च) नागरिकता प्रमाणपत्र नं.:.....

८. अन्य हकवालाको मञ्जुरी,-

प्रस्तुत दरखास्त बमोजिम प्राइभेट फर्म श्री..... को नाममा नामसारी भएमा हाम्रो मञ्जुरी छ। हाम्रो हक बेहक हुने गरी नामसारी गरिदिएको भनि कतै उजुर गर्ने छैनौं भनी दस्तखत गर्ने:-

१. श्री..... दस्तखत:-.....
२. श्री..... दस्तखत:-.....
३. श्री..... दस्तखत:-.....
४. श्री..... दस्तखत:-.....
५. श्री..... दस्तखत:-.....

नामसारी गरी दिनेको नाम थर:-
दस्तखत:-

नामसारी गरी लिनेको नाम थर:-
दस्तखत:-

इति संवत् साल महिना गते रोज शुभम्।

आज्ञाले,
डा.तोय नारायण ज्ञवाली
नेपाल सरकारको सचिव।